



سعود شکیل ملک سے باہر اپنے پہلے ٹیسٹ میچ کے لیے تیار

گال 14 جولائی، 2023:

سعود شکیل نے ٹھیک ایک سال قبل گال میں پاکستان اور سری لنکا کے درمیان کھیلے گئے دو ٹیسٹ میچ باہر بیٹھ کر دیکھے تھے لیکن اب وہ اسی گال میں سری لنکا کے خلاف دو ٹیسٹ میچوں کی سیریز کا آغاز پاکستانی بیننگ لائن کے ایک اہم رکن کی حیثیت سے کرنے والے ہیں۔

سیریز کا پہلا ٹیسٹ میچ اتوار کے روز سے گال میں شروع ہونے والا ہے۔

سعود شکیل ان چار کھلاڑیوں میں شامل تھے جنہوں نے گزشتہ سال دسمبر میں انگلینڈ کے خلاف راولپنڈی ٹیسٹ میں اپنے ٹیسٹ کریئر کی ابتدا کی تھی۔

بائیں ہاتھ سے بیننگ کرنے والے سعود شکیل کو اپنی موجودگی کا احساس دلانے کے لیے زیادہ انتظار نہیں کرنا پڑا تھا اور انہوں نے میچ کی چوتھی اننگز میں 76 رنز کی قابل ذکر اننگز کھیلی تھی۔

ملتان ٹیسٹ کی پہلی اننگز میں 63 رنز بنانے کے بعد دوسری اننگز میں وہ 94 رنز بناتے ہوئے پاکستانی ٹیم کو 355 رنز کے ہدف کے قریب لے آئے تھے کہ تھرڈ امپائر کے فیصلے نے انہیں کاٹ بی ہائنڈ آؤٹ قرار دے دیا تھا۔

سعود شکیل نے اس سیریز کے تیسرے ٹیسٹ میں بھی نصف سنچری بنائی تھی اور جب نیوزی لینڈ کی ٹیم نے کراچی میں دو ٹیسٹ کھیلے تو پہلے ٹیسٹ میں ناقابل شکست نصف سنچری بنانے کے بعد اگلے ٹیسٹ میں انہوں نے اپنی پہلی ٹیسٹ سنچری اسکور کرتے ہوئے 125 رنز ناٹ آؤٹ کی انگلز کھیلی تھی۔ یہ وہی گراؤنڈ ہے جہاں سعود شکیل نے اپنی پہلی فرسٹ کلاس سنچری بھی بنائی تھی۔

سعود شکیل اب تک پانچ ٹیسٹ میچوں کی دس انگلز میں ایک سنچری اور پانچ نصف سنچریوں کی مدد سے 580 رنز بنا چکے ہیں جبکہ فرسٹ کلاس کرکٹ میں ان کے بنائے گئے رنز کی تعداد 4844 اور اوسط پچاس سے زیادہ ہے تاہم اب ان کے لیے ایک نیا چیلنج ہے کہ وہ ملک سے باہر پہلی بار ٹیسٹ کھیلنے والے ہیں۔

27 سالہ سعود شکیل نے اس چیلنج سے نمٹنے کے لیے کراچی اور لاہور کے ٹریننگ کیمپ میں سخت محنت کی ہے اور خود کو تیار کر رکھا ہے۔

سعود شکیل پی سی بی ڈیکمپل سے بات کرتے ہوئے کہتے ہیں "میں نے قومی کیمپ میں اپنی مہارت کو مزید بہتر بنانے پر بہت توجہ دی ہے اور مزید شائٹس کا اضافہ بھی کیا ہے۔ میں نے اس بات کو ذہن میں رکھتے ہوئے کہ یہاں اسپن وکٹیں ہوتی ہیں قومی کیمپ میں اسپن بولنگ پر اپنی بیٹنگ کو مضبوط کرنے پر خاص توجہ دی ہے۔"

سعود شکیل کا کہنا ہے "میں نے اس بات پر بھی توجہ دے رکھی ہے کہ سری لنکا کی کنڈیشنز میں کس طرح رنز بنانے ہیں۔ میں سوپ شائٹس اچھے کھیل لیتا ہے لہذا میں نے اس میں بھی بہتری لانے کی کوشش کی ہے کیونکہ مجھے پتہ ہے کہ سوپ شائٹس کھیل کر آپ بولر کی لینتھ لائن کو ڈسٹرب کر سکتے ہیں۔ میں نے اسپن بولنگ پرفٹ ورک اور ریورس سوپ پر بھی کام کیا ہے۔"

واضح رہے کہ سعود شکیل کے پاس سوپ شائٹس کی ورائٹی موجود ہے۔

وہ خود کہتے ہیں "سوئپ شاٹس میری طاقت ہے۔ کچھ کھلاڑی اس میں امپروائز کرتے ہیں لیکن میں پہلے سے خود کو اس شاٹ کے لیے تیار کر لیتا ہوں۔"

پاکستانی کرکٹ ٹیم نے گزشتہ سال گال میں 342 رنز کا ہدف عبور کر کے تاریخی کامیابی حاصل کی تھی جس میں عبداللہ شفیق کے ناقابل شکست 160 نمایاں تھے اسی ٹیسٹ میں سلمان علی آغانے اپنے ٹیسٹ کریئر کا آغاز کیا تھا۔

سعود شکیل نے ان دونوں کھلاڑیوں سے بات کر کے زیادہ سے زیادہ معلومات حاصل کی ہیں۔

سعود شکیل کہتے ہیں "ہم ٹیم کے متعلق بات کرتے ہیں اور معلومات کا تبادلہ کرتے ہیں خاص کر عبداللہ شفیق سے میں نے کافی بات کی ہے کیونکہ ہم زیادہ تر وقت ساتھ رہے ہیں۔ گزشتہ سال جب میں ٹیم کے ساتھ سری لنکا میں تھا تو میں نے دیکھا تھا کہ یہاں اسپنرز کو وکٹوں سے بہت مدد ملتی ہے لیکن اگر آپ اٹیکنگ شاٹس کھیلیں اور اسکور بورڈ کو مسلسل حرکت میں رکھیں تو پھر آپ دباؤ اپنے حریف کی طرف منتقل کر سکتے ہیں جیسا کہ 342 رنز کے ہدف کے موقع پر ہوا جو ایک مشکل ٹارگیٹ تھا لیکن ہمارا پلان یہی تھا کہ رنز بنانے میں جس کی وجہ سے حریف ٹیم دباؤ میں آگئی۔"

سعود شکیل اگرچہ ملک سے باہر پہلی بار ٹیسٹ کھیلیں گے لیکن ان کے پاس ڈومیسٹک کرکٹ کا اچھا خاصا تجربہ ہے جس نے انہیں ٹیسٹ کرکٹ میں آنے کے لیے بڑی مدد دی ہے۔ اس کے علاوہ وہ دو سال قبل دہلا میں سری لنکا اے کے خلاف پاکستان شاہینز کی کپتانی بھی کر چکے ہیں جن میں سے ایک غیر سرکاری ٹیسٹ میں انہوں نے 118 رنز بھی اسکور کیے تھے۔

وہ کہتے ہیں "ڈومیسٹک کرکٹ اور پاکستان اے کی طرف سے کھیلنے کا کرکٹر کو بہت فائدہ ہوتا ہے۔ میں سری لنکا میں پہلے کھیل چکا ہوں اگرچہ شہر مختلف تھا لیکن اس کے باوجود مجھے یہاں کی کنڈیشنز کا اندازہ ہے۔"

سعود شکیل کا کہنا ہے "انٹرنیشنل کرکٹ پر پریشر کو ہینڈل کرنے کا نام ہے۔ اگر آپ وکٹ پر پرسکون رہیں گے تو آپ بہتر فیصلے کر سکیں گے۔ آف دی فیلڈ بھی میں پرسکون رہتا ہوں اسی لیے مجھے بہتر فیصلوں میں مدد ملتی ہے۔"

سعود شکیل کہتے ہیں "اس سال پچھلے چھ ماہ کے دوران چار روزہ کرکٹ پاکستان میں نہیں تھی لہذا میں انگلینڈ گیا اور وہاں کاؤنٹی کرکٹ میں یارکشائر کی طرف سے کھیلا جس سے مجھے اپنی کرکٹ کو بہتر بنانے میں مدد ملی یہ ایک الگ تجربہ تھا۔"

سعود شکیل کہتے ہیں "کراچی میں پہلی ٹیسٹ سنچری میری سب سے پسندیدہ انگلز ہے مجھے افسوس ہے کہ میں ملتان میں انگلینڈ کے خلاف 94 رنز پر آؤٹ ہو گیا اور میچ ختم نہ کر سکا اگر میں میچ ختم کر دیتا تو وہ انگلزمیری سب سے پسندیدہ انگلز ہوتی۔"

-ENDS-

Media contact:

Media and Communications Department

P: +92 (0) 42 111 227 777

E: pcb.media@pcb.com.pk

Commercial Partners



pepsi



TCL



PARKVIEW
CITY



TRANS
GROUP

Pathway Cricket Programme



england
CRICKET
COACHING
PROJECT

Broadcast & Live Streaming Partners



WILLOW



FLOW
SPORTS



sky sports



SuperSport



etisalat



FOX
SPORTS



sky SPORT



YouTube

PCB Headquarters
Gaddafi Stadium, Ferozpur Road Lahore, Pakistan, PO Box 54000
Tel: +92 42 35717231-4



pcb.com.pk



[/PakistanCricketBoard](https://www.facebook.com/PakistanCricketBoard)



[/TheRealPCB](https://twitter.com/TheRealPCB)



[/TheRealPCB](https://www.instagram.com/TheRealPCB)



[/PakistanCricketOfficial](https://www.youtube.com/PakistanCricketOfficial)